

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1519/9 - 2007 ඔක්තෝබර් 16 වැනි අඟෙරුවාදා - 2007.10.16  
1519/9 ஆம் இலக்கம் - 2007 ஆம் ஆண்டு ஒற்றோபர் மாதம் 16 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி IV (அ) - மாகாண சபைகள்

### மாகாண சபை அறிவித்தல்கள்

தென் மாகாண, மாகாண சபை

இலங்கைச் சனநாயக சோசலிசக் குடியரசின் தென் மாகாண, மாகாண சபையின் 2007 ஆம் ஆண்டின் ..... ஆம் இலக்க தென் மாகாண மிருகவள அபிவிருத்தி, கால்நடை வளர்ப்பு நியதிச் சட்ட வரைவு

தென் மாகாண, மாகாண சபையின் காணிகள், காணிகள் அபிவிருத்தி, விவசாய, வடிகாலமைப்பு, கால்நடை உற்பத்தி, சுகாதார அமைச்சின் செயலாளர் ஞானவதிகமகே ஆகிய நான், இதில் பிரசுரிக்கப்பட்ட தென் மாகாண, மாகாண சபையின் 2007 ஆம் ஆண்டின் ..... ஆம் இலக்க தென் மாகாண மிருகவள அபிவிருத்தி, கால்நடை வளர்ப்பு, சட்டவரைவு வர்த்தமானியில் பிரசுரிக்கப்பட்ட திகதியிலிருந்து இரண்டு வாரங்கள் கழிந்ததன் பின்னர் தென் மாகாண, மாகாண சபைக்கு சமர்ப்பிக்கப்படும் என இத்தால் அறிவிக்கின்றேன்.

எவரேனும் இந்நியதிச் சட்டத்தில் உள்ளடக்கப்பட்ட ஏற்பாடுகள் பற்றி சமர்ப்பிக்கப்பட வேண்டிய ஏதேனும் விடயங்கள் அல்லது திருத்தங்கள் இருப்பின் அவ்விடயங்களை அல்லது திருத்தங்களை இக்காலத்திற்குள் எனக்கு அறிவிக்க முடியும்.

ஜி. கமகே,

செயலாளர்,

காணிகள், காணிகள் அபிவிருத்தி, விவசாய, வடிகாலமைப்பு, கால்நடை உற்பத்தி, சுகாதார அமைச்சு.

தென் மாகாண, மாகாண சபை.

"புது வியாபாரக் கட்டிடத்தொகுதி",

2 ஆவது மாடி,

டிக்ஸன் வீதி,

காலி,

2007, ஒற்றோபர் 02.

### 2007 ஆம் ஆண்டின் ..... ஆம் இலக்க தென் மாகாண மிருகவள அபிவிருத்தி, கால்நடை வளர்ப்பு நியதிச் சட்ட வரைவு

இலங்கைச் சனநாயக சோசலிசக் குடியரசின் தென் மாகாண, மாகாண சபை

இலங்கை அரசியலமைப்பின் ஒன்பதாவது அட்டவணையின் 1 ஆவது நிரலில் குறிப்பிட்டுள்ள மிருகவள, விலங்கு வேளாண்மை விடயங்களை நடைமுறைப்படுத்தி தென் மாகாணத்தில் விலங்கு வேளாண்மையையும் சுகாதார சேவைகளையும் பிரயோசனமும் வினைத்திறனுமுடையதாக நடாத்துவதற்கு, அதற்கு நேர் எதிர் விளைவு விடயங்களுக்கான ஏற்பாடுகளுக்குரியதான நியதிச் சட்டமொன்றாகும்.

அபிவிருத்தியும் பிரயோசனமும் கொண்ட திட்டம்.

இலங்கைச் சனநாயக சோசலிசக் குடியரசின் தென் மாகாண, மாகாண சபையால் இவ்வாறு சட்டமாக்கப்படுகின்றது:-

1. இந்நியதிச்சட்டம் இலங்கையின் தென் மாகாண, மாகாண சபையின் 2007 ஆம் ஆண்டின் ..... ஆம் இலக்க மிருகவள அபிவிருத்தியும் விலங்கு வேளாண்மை நியதிச் சட்டமும் என அழைக்கப்படுவதுடன் கௌரவ ஆளுநர் அவர்களின் அனுமதி கிடைத்த திகதி முதல் அமுலாகின்றது.

## 1 ஆவது பகுதி

மிருக உற்பத்தியும்  
சுகாதாரத்  
திணைக்களமும்  
அமைத்தல்.

2. கால்நடை உற்பத்தியும் (விலங்கு வேளாண்மை) சுகாதாரத் திணைக்களமும் என அழைக்கப்படுகின்ற (இதில் இதன் பின்னர் திணைக்களம் என அழைக்கப்படுகின்ற) திணைக்களம் ஒன்று இதனால் அமைக்கப்படுகின்றது.

மிருக உற்பத்தி  
சுகாதார  
செயற்குழு.

3. (1) இதில் இதன் பின்னர் பணிப்பாளர் எனக் குறிப்பிடப்படும் தென் மாகாண மிருக உற்பத்தி, சுகாதார பணிப்பாளர் இதில் (இரண்டாவது) 2 ஆவது பிரிவின் கீழ் அமைக்கப்பட்ட திணைக்களத்தின் தலைவராவார்.

(2)(அ) திணைக்களத்தின் செயற்பாடுகளுக்கு செயற்குழுவொன்று இருத்தல் வேண்டும். அதற்கு உத்தியோகத்திற்குள்ளும் ஊழியர்களையும் நியமித்தல், அவர்கள் விடயங்களில் ஒழுக்காற்று நிருவாகம் சம்பந்தமாக 1987 ஆம் ஆண்டின் 42 ஆம் இலக்க மாகாண சபைச் சட்டத்தின் ஏற்பாடுகளுக்கு ஏற்புடையதாகும்.

(ஆ) திணைக்களம் மாகாண, மாவட்ட, பிரதேச மற்றும் கிராமிய மட்டங்களில் பங்களிப்புக் கொண்டதாகும்.

திணைக்களத்தின்  
முக்கிய நோக்கமும்  
பொறுப்புகளும்.

4.(1) தென் மாகாணத்தினுள் பால், முட்டை, இறைச்சி, மீன் வகைகள் உட்பட மிருக வேளாண்மை உற்பத்தியை மேலோங்கச் செய்தல் திணைக்களத்தின் முக்கிய நோக்கமாகும்.

(2) தென் மாகாண அதிகாரப் பிரிவினுள் மிருக வளத்தை முகாமைத்துவம் செய்தல், பாதுகாத்தல், பரிமாறல், முன்னேற்றமடையச் செய்தல், விலங்கு நோய்களை ஒழித்தல், நோயுற்ற விலங்குகளை சுகப்படுத்தல் மூலம் மிருக வேளாண்மை உற்பத்திகளை மேலோங்கச் செய்தல் திணைக்களத்தின் முக்கிய கருமமும் பொறுப்புமாகும்.

(3) நோக்கமும் கரும பொறுப்புகளும் நிறைவேற்றப்படுவதற்காக மிருக சுகாதாரம், மிருக செயற்கை சினைப்படுத்தல், மிருக பரிபாலனத் திட்டங்கள் சார்பான பயிற்சிகளை உரிய விதத்தில் செய்தல் திணைக்களத்தின் பொறுப்பாகும்.

(4) அதற்காக முகாமைத்துவத்துக்குத் தேவைப்படும் வளங்கள் திணைக்களத்திற்கு உரியதாக இருத்தல் வேண்டும். இவ்வளங்களை உரிய சிறந்த முறையில் முகாமைத்துவப்படுத்துவதன் மூலம் உரிய இலக்கை அடைவது திணைக்களத்தின் பொறுப்பாகும்.

திணைக்களத்தின்  
ஏனைய  
நோக்கங்கள்.

5.(1) தென் மாகாணத்தினுள் நடைமுறையிலுள்ள மிருகப் பண்ணைகளையும் சேவை புரியும் நிறுவனங்களையும் பதிவு செய்தலும் அவற்றின் தன்மைகளையும் உற்பத்தி மேம்பாட்டையும் உயர்வடையச் செய்வதற்காக ஏற்பாடுகளைச் செய்தல்.

(2) தென் மாகாணத்தினுள் மிருகப் பரிபாலனமும் அவை சார்ந்த தொழில்களில் ஈடுபடுகின்ற மக்களுக்குத் தேவையான அறிவுட்டல், அவர்களது திறமைகளையும் ஆற்றல்களையும் மேம்படச் செய்வதற்கான திட்டங்களை ஆக்கலும் நிறுவனங்களை அமைத்தலும் அமுல்நடாத்தலும்.

(3) தென் மாகாணத்தினுள் மிருக உற்பத்தி, சுகாதாரத் திணைக்களத்தில் கடமையுரியும் ஆளணிக்குத் தேவைப்படும் அறிவையும் ஆற்றலையும் பெற்றுக்கொடுப்பதன் மூலம் அவர்களது திறமைகளை மேம்படச் செய்தல்.

(4) தென் மாகாணத்தினுள் மிருக வளங்களின் மரபு வழித் தொடர் அபிவிருத்திக்கான மிருக இயற்கை சினைப்படுத்தல் வேலைத்திட்டத்தின் கீழ் ஏற்பாடுகள் செய்தலும் நடைமுறைப்படுத்தலும்.

(5) தென் மாகாணத்தினுள் மிருக நோய்கள் பரவுவதைத் தடுத்தல், நோய்களை ஒழித்தல், நோயுற்ற மிருகங்களுக்கு சிகிச்சையளித்தல் போன்ற தேவையான சுகவழித் திட்டங்களை திட்டமிடலும், ஏற்பாடுகள் செய்தலும், நடைமுறைப்படுத்துவதற்காக தேவைப்படும் ஏற்பாடுகளைச் செய்தல், வைத்தியசாலை சிகிச்சை நிலையங்களை நடாத்தலும், அலுவலகங்களை அமைத்தலும் பராமரித்தலும்.

(6) தென் மாகாணத்தினுள் உள்ள பண்ணைகளின் மிருகங்களுக்கு தேவைப்படும் விசேட சத்துடைய மிருக உணவுகளையும் உற்பத்தி செய்வதை மேம்படுத்துவதும் மலிவாக்குவதும்.

(7) தென் மாகாணத்தினுள் மிருக பண்ணையாளர்களுக்கு உயர் நிலையிலுள்ள புல் வகைகளை அறிமுகப்படுத்துவதும் மலிவாக்குவதும்.

(8) தென் மாகாண வாசிகளுக்குத் தேவைப்படும் மிருக உற்பத்திகளை சுத்தமாகவும், உயர்தர சுகாதாரப் பாதுகாப்புடையதாகவும், சத்துள்ளதாகவும் விநியோகம் செய்வதற்கான ஏற்பாடுகளைச் செய்தலும் அவ்வுற்பத்திகளை மலிவு படுத்துவதும் திணைக்களத்தின் ஏனைய நோக்கங்களாகும்.

6.(1) அ. தென் மாகாணத்தில் மிருக உற்பத்தி சுகாதார கள நோக்கை அடைவதற்காக குறுகியகால, நீண்டகால திட்டங்களை ஆக்கஞ்செய்தல்.

திணைக்களத்தின் ஏனைய கருமங்கள்.

(2) மேலே (அ) வின் கீழ் ஆக்கஞ்செய்யப்பட்ட திட்டங்களுக்கேற்ப ஒவ்வொரு வருடத்திற்காகவும் வருடாந்த மிருக உற்பத்தி சுகாதாரத் திட்டங்களை ஆக்கஞ்செய்து நடைமுறைப்படுத்துதல்

(3) தேவைகளுக்கேற்ப காலத்திற்குக்காலம் மிருக வைத்தியசாலைகளையும் வேறு சேவைகள் நிலையங்களையும் ஏற்படுத்துவதும் அவற்றின் நிலைமைகளை உயர்த்தலும்.

(4) ஏனைய வைத்திய சேவைகளை நடாத்துவதற்காக பிரதேச மிருக வைத்திய காரியாலயங்களுக்குத் தேவையான வசதிகளைச் செய்தல்.

(5) மிருக வைத்திய நிலையங்களில் சேவைபுரி ஆளணிக்குத் தேவையான அறிவையும் ஆற்றலையும் பெற்றுக்கொடுப்பதற்காக இலங்கையினுள் பட்டப்படிப்பு, பட்டப்பின்படிப்பு கல்விக்கான புலமைப்பரிசில்களை அளித்தல் உட்பட தேவையான திட்டங்களை நடைமுறைப்படுத்தல்.

(6) திணைக்களத்தால் மக்களுக்கு அளிக்கப்படும் மிருக சுகாதார சேவைகளின் குணநலன் மேம்பாடுகளை கணிப்பீடு செய்வதற்கு அச்சேவைகளை அளிக்கும் நிறுவனங்களினதும் குறித்த நிறுவனங்களில் சேவையாற்றும் உத்தியோகத்தர்களினதும் ஊழியர்களினதும் செயற்பாடுகளை கணிப்பீடு செய்யும் முறைகளை உண்டாக்கலும் நடைமுறைப்படுத்துதல்.

(7) தென் மாகாணத்தினுள் மிருகவள அபிவிருத்தி மற்றும் சேவைகளில் ஈடுபாடுடைய நிறுவனங்களைப் பதிவு செய்தல் அவ்விடயங்களைச் செய்யும் போது அந்நிறுவனங்களால் பின்பற்ற வேண்டிய வழிமுறைகளை (ஆலோசனைகளை) யும் அதற்கானவர்களை நியமித்தலும் அவற்றை நடைமுறைப்படுத்துதல் கண்காணித்தலும்.

(8) திணைக்களத்தின் கருமங்களையும் பொறுப்புக்களையும் செய்வதற்காக சட்டபூர்வமான யாப்பின் சட்டங்களின் எல்லைகளுக்குட்பட்ட உள்ளூர் வெளியூர் நிதி, பொருள் உதவிகளைப் பெறல்.

(9) மேற்கண்ட கருமங்களைச் செய்வதற்கு தேவைப்படும் நேர் எதிர் விளைவான கட்டங்களைப் பெறல். (முயற்சிகளை எடுத்தல்)

(10) தென் மாகாணத்தின் விலங்கு பரிபாலனம், விலங்கு உற்பத்தி மற்றும் அவற்றை உயர்வடையச் செய்வதற்கெனக் கருதப்படும் சேவைகளுக்கு ஏற்புடைய தகவல்களைச் சேகரித்தல். விபர வங்கி ஒன்றை நடாத்தல் என்பன திணைக்களத்தின் ஏனைய கருமங்களாகும்.

7. (1) இந்நியதிச் சட்டத்தின் கீழான திணைக்களத்தின் இலக்கை அடைவதற்காகவும் அதற்குப் பொறுப்பாக்கப்பட்டுள்ள விடயங்களைச் செய்வதற்கும் தேவைப்படும் அணைத்து அதிகாரங்களும் எழுத்தினாலான சட்டவரம்பின் பிரகாரம் திணைக்களத்தின் தலைவருக்கு உரியதாகும்.

திணைக்களத்தின் அதிகாரங்கள்.

(2) திணைக்களத்திற்குப் பொறுப்பாக்கப்பட்டுள்ள கருமங்களைச் செய்வதற்கு ஏற்புடையதான ஏதாவது தகவல்களை மாகாண சபை நிறுவனங்களிடமிருந்து அல்லது உள்ளூராட்சி நிறுவனங்களிடமிருந்து அல்லது மக்கள் அமைப்புக்களிடமிருந்து அல்லது தனிப்பட்டவர்களிடமிருந்து பணிப்பாளரினால் வேண்டப்படுமிடத்து அத்தகவல்களைக் கொடுத்தல் வேண்டும்.

## 2 ஆவது பகுதி - குற்றங்களும் தண்டனைகளும்

8. இந்நியதிச் சட்டத்தின் அல்லது அதன் கீழாக்கப்பட்ட ஏதாவது உத்தரவொன்றை அல்லது ஏற்பாடொன்றை மீறல் அல்லது அதன் பிரகாரம் செயற்படாதிருத்தல் இந்நியதிச் சட்டத்தின் எவ்வொருவருக்காவது பொறுப்பளிக்கப்பட்ட காரியமொன்றை செய்வதில் வேண்டுமென்றே இடைஞ்சல் ஆக்கப்படின் அல்லது இந்நியதிச் சட்டத்தின் கீழ் குற்றம் செய்தால் அவர் குற்றவாளியாவார்.

9. இந்நியதிச் சட்டத்தின் கீழ் குற்றவாளியாகும் அனைவரும் நீதிபதி ஒருவர் முன்னிலையில் நடைபெறும் சிறு வழக்கு விசாரணையின்படி குற்றவாளியாக்கப்பட்டால் 1,500 ரூபாவுக்குக்கூடாத தெண்டத்திற்கு அல்லது இரண்டு வருடத்திற்கு கூடாத காலத்திற்கு சிறைத்தண்டனை அல்லது தெண்டமும் சிறைவாசமும் ஆகிய இரண்டு தண்டனைக்கும் ஆளாகுதல் வேண்டும்.

## 3 ஆவது பகுதி - பொது ஏற்பாடுகள்

10. இந்நியதிச் சட்டம் அமுலாகும் திகதிக்கு முந்திய திகதியில் மிருக உற்பத்தி, சுகாதார விடயங்களை அமுலாக்குவதற்கு ஏதாவது வருமானங்கள் அல்லது ஆதனமொன்று அல்லது ஆளணி இருந்திருப்பின் அவைகள் இந்நியதிச் சட்டத்தின் கீழ் அரசினால் கையளிக்கப்பட்டிருப்பின் அல்லது வேறேதாவது ஒரு விதத்தில் கிடைத்திருப்பின் திணைக்களத்திற்கு கையளிக்கப்பட்ட ஆதாயம் அல்லது ஆதனங்கள் எனக் கணிக்கப்படல் வேண்டும்.

11. (1) இந்நியதிச்சட்டத்தின் கீழ் அமைக்கப்பட்ட நிறுவனங்களின் பராமரிப்புக்காக நிதி ஒதுக்கீடுகள் பெற்றுக்கொடுத்தல், செலவு செய்தல் சம்பந்தமாக அரசு நிதிப்பிரமாணங்கள் ஏற்புடையதாகிறது.

(2) எழுத்திலான சட்ட ஏற்பாடுகளின் பிரகாரம் திணைக்களத்தின் விடயங்களுக்கு உள்ளூர் - வெளியூர் ஏற்பாடுகளின் நிதியுதவி மற்றும் பொருளுதவிகள் பெற்றுக்கொள்வதற்கு இடைஞ்சல்கள் இருத்தல் கூடாது.

வருடாந்த  
பரிபாலன  
அறிக்கை  
முன்வைத்தல்.

12. (1) வருடத்தினுள் மாகாணத்தினுள் மிருக உற்பத்தி, சுகாதார சேவைகள் நடைபெறும் முறைகள், எழுகின்ற பிரச்சினைகள், அவற்றிற்கு தீர்வுகாண எடுக்கப்பட்ட முயற்சிகள் மிருக சுகாதார முன்னேற்றம் பற்றிய விடயங்களடங்கிய வருடாந்த பரிபாலன அறிக்கையொன்று ஒவ்வொரு வருடமும் கடந்து, 6 மாதங்களுக்குள் பணிப்பாளரால் விடயங்களுக்குப் பொறுப்பான அமைச்சர் முன்வைத்தல் வேண்டும்.

(2) மேலே (1) உப உறுப்புரையின் கீழ் முன்வைக்கப்பட்ட பரிபாலன அறிக்கை அமைச்சரவர்களால் ஒரு மாதத்திற்குள் மாகாண சபைக்கு முன்வைத்தல் வேண்டும்.

உத்தரவு  
பிறப்பித்தல்.

13. திணைக்களத்தின் அதிகாரங்களை அமுலாக்கல் பற்றி அமைச்சர்களால் திணைக்களத்திற்கு விசேட அல்லது பொது உத்தரவுகளை எழுத்தில் கொடுக்க முடிவதுடன் திணைக்களத்தால் அக்கட்டளைகளை கட்டளையிட முடிகின்றது.

அமைச்சர்களால்  
உத்தரவுகளை  
ஆக்கல்.

14. (1) இந்நியதிச் சட்டத்தால் உத்தரவிடப்பட்ட அல்லது கட்டளைகளை ஆக்க அதிகாரம் அளிக்கப்பட்ட அல்லது ஏதாவது காரணம் சம்பந்தமாக அமைச்சர்களால் கட்டளைகள் ஆக்கப்படல் வேண்டும்:-

- (A) விலங்கு வேளாண்மை பற்றிய கொள்கைகளை ஆக்கல்;
- (B) உள்ளூர், வெளியூர் ஏற்பாடுகளிடமிருந்து உதவிகள் பெறல்;
- (C) விலங்கு வேளாண்மையில் ஈடுபட்டுள்ள மக்களுக்கு வசதிகள் செய்தல்;
- (D) திடீர் சோதனைகள் செய்தல்;
- (E) சம்பளங்களும் கொடுப்பனவுகளும்.

(2) (1) உப பிரிவின் கீழ் ஆக்கப்பட்ட அனைத்து கட்டளைகளும் வர்த்தமானியில் பிரசுரிக்கப்பட வேண்டியதுடன் அவ்வாறு பிரசுரிக்கப்பட்ட திகதியிலிருந்து அல்லது கட்டளையில் குறிப்பிடப்பட்ட திகதியிலிருந்து அமுலாக வேண்டும்.

உத்தரவுகள்  
வர்த்தமானியில்  
பிரசுரித்தல்.

(3) (1) ஆவது உப பிரிவின் கீழ் ஆக்கப்பட்ட அனைத்து கட்டளைகளும் வர்த்தமானியில் பிரசுரிக்கப்பட்ட பின்னர் அவசரமாக அனுமதிக்காக அவற்றை மாகாண சபை முன்வைக்க வேண்டியதுடன் அவ்வாறு அனுமதிக்கப்படாத ஏதாவது கட்டளை இருப்பின் அதன்கீழ் முன்னர் செய்த எதற்கும் கஷ்டங்கள், நட்டங்கள் ஏற்படாதவாறு அவை அனுமதிக்கப்படாத திகதி முதல் நிராகரிக்கப்படுகின்றது.

(4) ஏதாவது கட்டளையொன்று அவ்வாறு நிராகரிக்கப்பட்டது எனக் கணித்த திகதியை வர்த்தமானியில் பிரசுரித்தல் வேண்டும்.

15. வசனங்கள் பற்றி வேறு பொருள்கள் தேவைப்படாதவிடத்து இந்நியதிச் சட்டத்தில் -

பொருள் கோடல்.

“அமைச்சர்” என்பதை, தென் மாகாணத்தின் மாகாண சபையின் மிருக உற்பத்தி சுகாதார விடயத்திற்குப் பொறுப்பான அமைச்சரையும்,

“ஆளுநர்” என்பதை, தென் மாகாண ஆளுநரையும்,

“மாகாணம்” என்பதை, இலங்கைச் சனநாயக சோசலிசக் குடியரசின் தென் மாகாணத்தையும்,

“மாகாண சபை” என்பதை, தென் மாகாண சபையையும்,

“முதலமைச்சர்” என்பதை, தென் மாகாண முதலமைச்சரையும்,

“மிருக உற்பத்தி சுகாதார சேவைப் பணிப்பாளர்” என்பதை, 1987 ஆம் ஆண்டின் 42 ஆம் இலக்க, மாகாண சபைச் சட்டத்தின் ஏற்பாடுகளின் கீழ் தென் மாகாணத்திற்கு நியமிக்கப்பட்ட மிருக உற்பத்தி, சுகாதாரப் பணிப்பாளரையும் குறிக்கும்.

16. இந்நியதிச் சட்டத்தில் சிங்களம், தமிழ், ஆங்கிலம் ஆகிய மொழிகளுக்கிடையே ஒவ்வாமை இருப்பின் சிங்களமொழி உரையே செல்லுபடியாகும்.

இரு உரைகளுக்கு  
ஒவ்வாமை  
இருக்கும்  
பட்சத்தில் சிங்கள  
உரையே  
செல்லுபடியாகும்.